



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXII]

THURSDAY, DECEMBER 23, 2021 / PAUSA 02, 1943

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

જિલ્લા મેજિસ્ટ્રેટ દ્વારા

જાહેરનામું

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ તથા નેશનલ ડિઝાસ્ટર મેનેજમેન્ટ એક્ટની કલમ-૩૪ તથા ધી ગુજરાત એપેડેમિક ડિસીઝ કોવીડ રેગ્યુલેશન ૨૦૨૦ હેઠળનું.

નં. પીઓએલ (૧)/વશી/૫૬૨૭/૨૦૨૧.—નોવેલ કોરોના વાયરસ COVID-19 કે જેને WHO દ્વારા વૈશ્વિક મહામારી જાહેર કરવામાં આવેલ છે. સમગ્ર દેશમાં તથા ગુજરાત રાજ્યમાં પ્રતિદિન કોરોના વાયરસની પરિસ્થિતિને ધ્યાને લેતાં કોરોના વાયરસથી થતી સંક્રમણની અસરોને પહોંચી વળવા તેમજ રોગ અટકાયત અને નિયંત્રણની કામગીરી કાયદાકીય રીતે ત્વરિત હાથ ધરી શકાય તે હેતુસર રાજ્યમાં “ધ ગુજરાત એપેડેમિક ડિસીઝ કોવીડ રેગ્યુલેશન ૨૦૨૦” લાગુ કરવામાં આવેલ તેમજ વખતો વખત માર્ગદર્શિકાઓ તેમજ સુચનાઓ બહાર પાડવામાં આવેલ છે.

કોવીડ-૧૯ના સંક્રમણની બાબતને ધ્યાને લેતાં, રાજ્ય સરકારના ગૃહ વિભાગ દ્વારા તા.૨૪/૦૮/૨૦૨૧ હુકમ ક્રમાંક : વિ-૧/કઅવ/૧૦૨૦૨૦/૪૮૨-બી થી સમગ્ર રાજ્યમાં અમલમાં મૂકવામાં આવેલ નિયંત્રણોની અવધિ ગૃહવિભાગના તા.૮/૧૦/૨૦૨૧ના હુકમથી તા.૧૦/૧૧/૨૦૨૧ સુધી લંબાવવામાં આવેલ છે. રાજ્યમાં પ્રવર્તમાન પરિસ્થિતિની પુનઃ સમીક્ષા કરતાં ગૃહ વિભાગના તા.૨૪/૧૦/૨૦૨૧ હુકમ ક્રમાંક : વિ-૧/કઅવ/૧૦૨૦૨૦/૪૮૨-બી થી સમગ્ર રાજ્યમાં અમલમાં મૂકવામાં આવેલ નિયંત્રણોમાં ગૃહવિભાગના તા.૨૮/૧૦/૨૦૨૧ના હુકમથી કેટલાક ફેરફાર કરવામાં આવેલ છે. હાલની કોવીડ-૧૯ની પરિસ્થિતિ જોતાં, આ નિયંત્રણોમાં કરેલ ફેરફાર ખેડા જિલ્લામાં પણ અમલમાં મુકવો જરૂરી છે.

વાસ્તે, હું કે.એલ.બચાણી, આઈ.એ.એસ., જિલ્લા મેજિસ્ટ્રેટ, ખેડા-નડીઆદ ફોજદારી કાર્યરીતિ અધિનિયમ, ૧૯૭૩ની કલમ-૧૪૪ તથા ડિઝાસ્ટર મેનેજમેન્ટ એક્ટની કલમ-૩૪ તથા ધી ગુજરાત એપેડેમિક ડિસીઝ કોવીડ રેગ્યુલેશન ૨૦૨૦ની જોગવાઈઓની રૂએ ફરમાવું છું,

૧. નૂતન વર્ષ નિમિત્તે સ્નેહ મિલન કાર્યક્રમોનું આયોજન કોરોના ગાઈડલાઈનનું પાલન કરવાની શરતે નિયત S.O.P ને આધિન, ખુલ્લામાં મહત્તમ ૪૦૦ વ્યક્તિઓ પરંતુ, બંધ સ્થળોએ, જગ્યાની ક્ષમતાના ૫૦% (મહત્તમ ૪૦૦ વ્યક્તિઓની મર્યાદામાં) કરી શકાશે.
૨. સિનેમા હોલ ૧૦૦% ક્ષમતા સાથે ચાલુ રાખી શકાશે.
૩. કોરોના ગાઈડલાઈનનું પાલન કરવાની શરતે નિયત S.O.P ને આધિન, ખુલ્લામાં મહત્તમ ૪૦૦ વ્યક્તિઓની મર્યાદામાં છઠ્ઠા પુજાના ધાર્મિક કાર્યક્રમોનું આયોજન કરી શકાશે.

૪. સ્પા સેન્ટરો નિયત કોરોના ગાઈડલાઈનના ચુસ્તપણે પાલન સાથે સવારના ૦૮.૦૦ થી રાત્રીના ૦૮.૦૦ કલાક સુધી ચાલુ રાખી શકાશે. સ્પા સેન્ટરના માલિકો, સંચાલકો, કર્મચારીઓ તેમજ કામગીરી સાથે સંકળાયેલ તમામ વ્યક્તિઓ માટે વેક્સિનનો પ્રથમ ડોઝ ફરજિયાત રહેશે. જે વ્યક્તિઓના RTPCR ટેસ્ટ પોઝીટીવ આવેલ હોય તેવા કિસ્સાઓમાં RTPCR ટેસ્ટ પોઝીટીવ આવ્યાના ૧૪ દિવસથી/હોસ્પિટલની Discharge Summary ની તારીખથી ૮૦ દિવસ પૂર્ણ થયા બાદ તુર્તજ વેક્સિનનો પ્રથમ ડોઝ લેવાનો રહેશે. પ્રથમ ડોઝ લીધાને નિયત સમય મર્યાદા પુર્ણ થયેલ હોય તો બીજો ડોઝ પણ લીધેલ હોય તો હિતાવહ રહેશે.

૫. તા.૨૪/૦૮/૨૦૨૧ના હુકમની અન્ય વિગતો યથાવત રાખવામાં આવે છે.

સદર રહે હુકમ તા.૨૮/૧૦/૨૦૨૧ થી તા.૩૦/૧૧/૦૨૧ સુધી અમલમાં રહેશે.

શિક્ષા

આ હુકમનો ભંગ અથવા ઉલ્લંઘન કરનાર નેશનલ રિજાસ્ટર મેનેજમેન્ટ એક્ટ-૨૦૦૫ની કલમ-૫૧ થી ૬૦ તેમજ ઈન્ડિયન પીનલ કોડની કલમ-૧૮૮, ધી એપેડેમીક ડીસીસ એક્ટ-૧૮૮૭, ધી ગુજરાત એપેડેમીક ડીસીઝ કોવીડ-૧૯ રેગ્યુલેશન-૨૦૨૦ની જોગવાઈઓ હેઠળ શિક્ષાને પાત્ર થશે. આ હુકમ અન્વયે ખેડા જિલ્લામાં ફરજ બજાવતા નાયબ પોલીસ અધિક્ષકશ્રી થી હેડ કોન્સ્ટેબલ સુધીનો હોદ્દો ધરાવનાર તમામ અધિકારી/કર્મચારીઓને આ જાહેરનામાનો ભંગ કરનાર ઈસમો સામે ફરીયાદ માંડવા માટે અધિકૃત કરવામાં આવે છે.

આજ તારીખ ૨૮મી ડિસેમ્બર, ૨૦૨૧ ના રોજ મારી સહી તથા સિક્કો કરી આપ્યો.

ડે. એલ. બચાણી,
જિલ્લા મેજિસ્ટ્રેટ,
ખેડા-નડીઆદ.

